



नमः श्रीगणेशाय नमः ।

नमः परमहिम्नी गुरुपादाम् नमः सदा ।

गदीशीयायाः पञ्चलक्षण्या सिंहव्याघ्रल-
क्षणयेश्च कालीशङ्करप्रणीतं क्रोडपत्रम् ।

आप्तजनप्रेरणावशंवदेन समयार्थेण
श्रीपरवस्तुपदाङ्कितश्रीमद्विनायकिंगजवंशजेन
षेकटपदलक्ष्मणा आर्यधरगुरुणा
श्रीमदाचार्यभट्टानायस्वामिना
संशोधितम् ।

वारणसीवास्तव्येन संस्कृतविद्याविनोदिना
श्रीहरिदासगुप्तमहाशयेन
स्वकीय 'विद्याविलास' यन्त्रे मुद्रितम्
प्राकाश्यं प्रापितं च ।

१९०३ मिते श्रीस्तशके ।

श्रीहृयग्रीवाय नमः ।

श्रीपक्षिराजाय नमः ।

नमः परमर्षिभ्यः ।

जागदीश्याः पञ्चलक्षण्याः क्रोडपत्रम् ।

कालीशङ्करनिर्मितम् ।

अव्याप्यवृत्तिसाधकसहेतावव्याप्तिरिति शिरोम-
णिः ॥ कपिसंयोगौ गगनादित्यादावव्याप्तिविरहावृत्ति-
महेतावव्याप्त्यर्थं सत्पदम् ॥ अथैवमपि कपिसंयोगाभा-
ववान् गुणत्वादित्यादावव्याप्तिर्न संभवतीति कथ-
मव्याप्यवृत्तिसाधकसहेतुत्वावच्छेदेनाव्याप्तिरुक्ता, न
चाव्याप्यवृत्ति साध्यं ववेति व्युत्पत्त्या तन्न सन् वतं-
मानो यो हेतुस्तन्नाव्याप्तिरिति वाच्यम् तथा सति
अव्याप्यवृत्तिसाध्यत्वे हेतुरिति समासेनैव गगन-
हेतुनिराकरणे सत्पदवैयर्थ्यापत्तेः संयोगाभाव-
साधकद्रव्यत्वहेतावव्याप्तिसंभवेऽपि द्वितीयलक्षणोऽपि
तद्वारणायोपात्तः । नैवम् । केवलान्वयिभिन्नाव्या-
प्यवृत्तिसाधकसहेतुत्वावच्छेदेनाव्याप्तिवारणार्थं द्वि-
तीयलक्षणप्रत्ययनात् ॥ १ ॥ साधकवद्विन्नश्चासौ
साधकाभाववाञ्छेति कर्मधारये साधकाभावपदवै-
यर्थ्यापत्तेः सप्तमीसमासः कृतः न च त-
त्रापि साधकवद्विन्नेऽभाव इत्यास्तां किं साधकपदेन

अधिकरणभेदेनाभावभिन्नत्वमतेनैवेतल्लक्षणकरणा-
 ङ्गनाभावादिकमादायाव्याप्तिविरहादिति वाच्यम्
 स्वप्रतियोगितावच्छेदकसंबन्धेन साधयद्विन्ने वर्तते
 यः समवायसंबन्धावच्छिन्नवच्छाभावस्तद्वति हेतोर्दृ-
 त्तितयाऽव्याप्तिवारणाय साधयतावच्छेदकसंबन्धा-
 वच्छिन्नप्रतियोगितालाभाय साधयपदमिति जग-
 दोषः ॥ अत्रेयमाशङ्का एवं सति स्वप्रतियोगिताव-
 च्छेदकसंबन्धेन साधयद्विन्नो यः साधयभाववा-
 निति कर्मधारयः कथं परित्यक्त इति चेत्,
 सप्तमीसमासपक्षे स्वप्रतियोगितावच्छेदकसंबन्धेन
 साधयद्विन्ने यः साधयतावच्छेदकसंबन्धावच्छिन्नसाधय-
 तावच्छेदकावच्छिन्नप्रतियोगिताकाभावस्तद्वद्वति-
 त्वमेव वाच्यम् अन्यथा साधयतावच्छेदकसंबन्धावच्छि-
 न्नप्रतियोगिताकाभावमात्रनिवेशे घटभिन्नस्य ता-
 दात्वेन साधयत्वे पटत्वादिहेतौ द्रव्यत्वात्मकं द्र-
 व्यभिन्नभेदमादायाव्याप्यापत्तेः । तद्विन्नाभावस्याति-
 रिक्तत्वेपि तद्विन्नभेदस्य तत्स्वरूपत्वोपगमात् ।
 कर्मधारयपक्षे तु साधयतावच्छेदकावच्छिन्नप्रतियो-
 गिताकत्वनिवेशवैयर्थ्यमिति धेयम् ॥ केचित्तु क-
 र्मधारयपक्षोऽभावत्वेनाभावप्रवेशवैयर्थ्यं साधयताव-
 टकसंबन्धावच्छिन्नप्रतियोगिताकत्वमात्रेणाभावनिवे-
 शस्यैव सम्यक्त्वात् सप्तमीसमासपक्षे तु एकध-

मावच्छिन्नाधिकरणत्वस्यैक्यमते साधयवच्छिन्नवृत्ति-
 साधयतावच्छेदकसंबन्धावच्छिन्नद्वयत्वोवच्छिन्न-
 निरूपकताकाधिकरणतामादाय बन्दिमान् धूमा-
 दित्यादावव्याप्तिवारणायामावत्वेनाभावनिवेशः न च
 पूर्वोक्ताधिकरणतायाः साध्यतावच्छेदकसंबन्धाव-
 च्छिन्ननिरूपकताकत्वेऽपि तादृशप्रतियोगिताकत्वं
 नास्तीति वाच्यम् निरूपकताया अपि संबन्ध-
 प्रतियोगित्वाभिन्नत्वात् न चाभावोपाधिकरण-
 त्वोयप्रतियोगित्वयोरेकजातीयत्वमप्रामाण्यमिति
 वाच्यम् तयोरेकजातीयत्वस्य केवलान्वयिगन्त्ये भ-
 द्राचार्येणोक्तत्वादित्याहुः ॥ उच्छृङ्खलास्तु साधयवच्छि-
 न्नस्यासौ साधयभावश्चेति कर्मधारयः तत्र साधयवत्त्वं
 स्वप्रतियोगिकत्वस्वसामानाधिकरण्योभयसंबन्धेन
 एवं च प्रतियोगितायां साधयतावच्छेदकसंबन्धाव-
 च्छिन्नत्वं साधयतावच्छेदकावच्छिन्नत्वं च न देयम्
 सामानाधिकरण्यमात्रस्य संबन्धत्वे घटाभावादेरपि
 तादृशसंबन्धेन साधयवत्तया तमादायाव्याप्तिविरहेण
 साधयभावेत्यत्र साधयपदवैयर्थ्यापत्तेः स्वप्रतियोगिक-
 त्वमात्रस्य संबन्धत्वे तादृशसाधयवच्छिन्नसाधयभावा-
 प्रसिद्धिरतो ह्यमुपात्तम् विशिष्टसत्तावान् जातेरि-
 त्यादावतिव्याप्तिवारणाय सामानाधिकरण्यसंब-
 न्धमपहाय स्ववृत्तिसाधयतावच्छेदकावच्छिन्नसा-

मानाधिकरण्यसंबन्धो निवेश्य वृत्त्याहुः ॥ तत्र सा-
 ध्यपदसार्थक्याय स्वप्रतियोगिकत्वघटितसंबन्धा-
 सुधावनं प्रक्षालनादौत्यादिन्यायेनायुक्तम् सामाना-
 धिकरण्यसंबन्धेनैव साध्यवत्त्वविवक्षणे दोषा-
 भावात् विशेषणताविशेषसंबन्धेनाभावधिकरण्यत्वं
 सामानाधिकरण्यघटकवृत्तित्वं च वक्तव्यं सर्वत्रगग-
 नघटितोभयाभावं व्यधिकरण्यसंबन्धेन साध्यभावं वि-
 पक्षमात्रवृत्त्यभावं चादायाव्याप्तिवारणसम्भवात् अवि-
 करणभेदेनाभावभेदादिति ॥ २ ॥ सकलेति ॥ साक-
 ल्यं साध्यभाववति साध्ये च साध्यमित्यत्र साध्य-
 भावति साकल्यविशेषणे दत्ते एव साध्ये साकल्यवि-
 शेषणं सार्थकमतः प्रथमतः साध्यभाववति साकल्य-
 विशेषणमिति प्राञ्जः तन्न मनोरमम् विपक्षे सा-
 कल्यभावेऽपि गगनावृत्तिधर्मवान् द्रव्यत्वादित्या-
 दावतिव्याप्तेरेव साध्ये साकल्यनिवेशप्रयोजकत्वसिद्धे-
 रिति जगदीशः ॥ ननु साकल्यविशेषणे दत्ते-
 ऽपि गगनत्वसाध्योभयाभावमादायातिव्याप्तिरिति
 चेन्न । इदानीं व्यासज्यवृत्तिधर्मानवच्छिन्नत्वं प्र-
 तियोगितावामस्तौल्यभिप्रायात् ॥ अत्रेदं तत्त्वम् ।
 साध्ये साकल्यविशेषणस्य वास्तवफलं यदव्याप्तिवा-
 रणं तदग्रे न संभवतीति प्राचामाशयः । विपक्षे
 साकल्येनवारयितुमशक्यस्यैव साध्ये साकल्यवास्त-

वफलत्वात् । न च गगनैतद्रूपोभयवान् तदसा-
 दित्यादौ साध्याभाववति साकल्यविशेषणे दप्तेऽपि
 नच साध्याप्रतियोगिकस्य एतद्रूपभावस्याधिकरणे
 हेतोरभावात् गगनैतद्रूपोभयत्वावच्छिन्नाभावस्य
 प्रतियोगितावच्छेदकावच्छिन्नाधिकरणप्रसिद्धा प्र-
 तिवैयाधिकरणस्यैव दोर्लभ्याश्च संभवन्त्यतिव्या-
 प्तिः साध्ये साकल्यदाने तादृशसकलसाध्यप्रति-
 योगिकाभावाप्रसिद्धौ च कार्यत इति साधेय साक-
 ल्यविशेषणस्य फलमपि वास्तवमतिव्याप्तिः प्रथमतः
 संभवतीति वाच्यं तत्र साधेय साकल्यविशेषणासम्भवेऽपि
 एतद्वृत्तावृत्तित्वावच्छिन्नाभावं एतद्रूपगगनान्यतरा-
 भावं चादायातिव्याप्तिवारणसंभवेन तस्य वास्तवफ-
 लत्वाभावात् ॥ वस्तुतस्तु साध्याभाववतीत्युक्त्वा सा-
 ध्याभावो वा साध्यातावच्छेदकावच्छिन्नप्रतियोगि-
 ताको ग्राह्य इत्युक्तौ साध्याभावो वेत्यनेन साध्याभा-
 ववति साकल्यविशेषणस्यातिसान्निधेयं तेन सहैव
 वैकल्पिकसंशयः स्यात् स च नाभीष्टः अतः साध्या-
 भाववति साधेयचेत्युक्तमिति गदाधरभट्टाचार्याः ॥३॥
 अपच हेतुतावच्छेदकावच्छिन्नप्रतियोगिव्यधिकरणा-
 भावीयप्रतियोगित्वापेक्षया प्रतियोगितावच्छेदका-
 वच्छिन्नप्रतियोगिव्यधिकरणाभावीयहेतुतावच्छेद-
 कावच्छिन्नप्रतियोगित्वनिवेशनं यद्यपि गुरु । त-

चापि यथासंनिवेशे न वैयर्थ्यम् । वस्तुतः साध्या-
 भाववत्सकलनिष्ठहेतुतावच्छेदकावच्छिन्नस्वप्रतियो-
 न्यनधिकरणताकाभावप्रतियोगित्वापेक्षया हेतुता-
 वच्छेदकावच्छिन्नयादृशप्रतियोगितावच्छेदका-
 वच्छिन्नानधिकरणत्वं साध्याभाववतस्तद्वत्त्वं न
 गौरवग्रस्तमिति तन्नोक्तम् । न चास्माक-
 मपि यत्तर्मावच्छिन्नानधिकरणत्वं साध्याभाववतस्त-
 त्वमंशस्वरूपफलितार्यस्य तदपेक्षया साधवमिति वा-
 च्यम् तथा सति व्याप्तेः प्रतियोगित्वरूपत्वानुपपत्त्या
 मृत्तासंगतेः ॥४॥ सकलस्य साध्यप्रतियोगिकाभावस्या-
 धिकरणाप्रसिद्ध्या व्यभिचारिण्यतिव्याप्तिवारणार्थं
 यदि साध्याभावस्य विशेषणं यावत्त्वं तदा वज्रिमान्
 धूमादित्वादावव्याप्तिस्तथापि सपक्षवृत्तित्वावच्छि-
 न्नाभावस्य तत्तद्विपक्षावृत्तित्वावच्छिन्नाभावस्य च सा-
 ध्याभावस्तामस्याधिकरणाप्रसिद्धेरत आह साकल्यं
 साध्याभाववतीति जागदौशी ॥ अत्रायं भावः तचोक्त-
 साकल्यविशेषणं किंदोषवारणाय कुत्र देवमित्या-
 शङ्कान्या गगनावृत्तिधर्मवान् द्रव्यत्वात् इत्यत्रातिव्या-
 प्तिवारणाय साकल्यस्य साध्यांशे विशेषणत्वे धू-
 मवान्वन्हेरित्वादावतिव्याप्तिवारणासंभव इति स-
 र्वत्रातिव्याप्तिवारणार्थं साध्याभाव एव तद्विशेषणं दे-
 वमिति व्यभिचारवारणे तुल्ययुक्त्या सकलसाध्याभा-

वाधिकरणाप्रसिद्धाऽव्याप्तिरित्यप्रसिद्धिनिवन्धनाव्या-
 म्निवारणाय साक्षर्यं प्रथमतः साध्याभाववतिविशेष-
 र्णं न तु साध्य इति ॥ न च साध्यतावच्छेदकसंबन्धाव-
 च्छिन्नप्रतियोगिताकाभावस्य लक्षणे निवेशनीयतया
 तदुदावृत्तिर्नास्तीत्याद्यभावमादाय कथमव्याप्तिरिति
 वाच्यम् । अभावद्वये प्रतियोगिवैयधिकरणयावच्छि-
 न्नत्वस्यावश्यं निवेशनीयतया समवायादिसंबन्धाव-
 च्छिन्नप्रतियोगिताकाभावमादाय दोषाभावादेतल्ल-
 क्षणे तस्यानिवेशनीयत्वादन्वया धूमवान्वहेरित्यादौ
 संयोगसंबन्धावच्छिन्नप्रतियोगिताकाभावस्य गुणा-
 दावेव सत्त्वादप्रसिद्धाभिधानस्योन्मत्तमलापत्वापत्तेः ॥
 अथ वा धूमवान् वन्हेरित्यादावतिव्याप्तिवारणार्थं
 साध्याभावाधिकरणे साध्यातावच्छेदकसंबन्धेन
 किञ्चिदमवत्त्वस्य विशेषणीयतया संयोगसंसर्गेण च
 घटावृत्तित्वावच्छिन्नाभावपटावृत्तित्वावच्छिन्नाभा-
 वरूपसाध्याभावस्तोमस्याधिकरणे गुणादौ किञ्चित्त-
 मवत्त्वाप्रसिद्धाव्याप्तेर्दुर्वारत्वात् । अथ प्रागुक्तयुक्त्या-
 ऽसंभवेऽव्याप्त्यभिधानमसंगतं न च तद्वटभिन्ने पटत्वा-
 दित्यादावेव लक्षणगमनसंभव इति वाच्यम् तत्रा-
 पि घटभेदत्वावच्छिन्नभेदत्वावच्छिन्नाभावरूपसा-
 ध्याभावस्तोमस्याधिकरणाप्रसिद्धेर्दुर्वारत्वात् न च
 भेदत्वावच्छिन्नाभावस्य प्रतियोगित्वं घटादिभेदे स्वी-

क्रियते न तु तस्य प्रतियोगित्वं साधेऽपीति वाच्यम्
तावत्पर्यन्तानुधावने घुमवान्वहिरित्यादौ घटाह-
त्तिर्वावच्छिन्नाभावस्य प्रतियोगित्वं घटादिभेदे
स्वीक्रियते न तु प्रतियोगित्वं घुमादावप्यतः सा-
ध्याभावे साकल्यकल्पोऽपि दोषो नास्तीति चे-
न्मैवम् पटाहत्तिधर्मवान् घटत्वादित्यादौ लक्षणम-
मन्वयसंभवान्नासंभव इति । न च तत्रापि पटभेद-
त्वावच्छिन्नाभावस्य तत्तत्पटाहत्तिधर्माभावस्य च
साध्याभावस्तोमस्याधिकरणाप्रसिद्धौ वाव्याप्तिसंभव
इति वाच्यम् । तादृशाभावस्य यावत्साध्यप्र-
तियोगिकत्वविरहेण साध्याभावे यावत्साध्यप्र-
तियोगिकत्वविवक्षया तद्वारणात् । न च पटा-
हत्तिधर्माभावतत्पटानुयोगिकसंबन्धावच्छिन्नप्रति-
योगिताकप्रमेयाभावोभयात्मकसाध्याभावस्तोमस्या-
धिकरणाप्रसिद्धौ वाव्याप्तिसंभव इति वाच्यम् । वि-
शेषरूपेण संसर्गत्वास्वीकारे छत्यभावात् ॥ केचित्तु
साध्ये साकल्यविशेषणदानेऽप्युभयपक्षे नित्यज्ञानानु-
योगिकविषयित्वसंबन्धावच्छिन्नप्रतियोगिताकघटा-
भावे साध्ये पटत्वादिहेतौ लक्षणगमनाग्नसंभवस्तत्र
साध्याभावस्याधिकरणत्वस्य नित्यज्ञाने सत्त्वादिति
वदन्ति ॥ ५ ॥ प्रतियोगिवैयधिकरणावच्छिन्नसाध्या-
भावव्यापकतावच्छेदकं प्रतियोगिवैयधिकरणवाव-

च्छिन्नग्रहमावच्छिन्नाभावत्वं तद्वर्मवत्त्वं व्याप्तिरित्यु-
 क्तौ तु न कोऽपि दोष इति ध्येयम् भूति जगदीशः ॥ न-
 न्वच कपिसंयोगी एतद्वृत्तत्वादित्यादावव्याप्तिवारणा-
 य साध्याभावे प्रतियोगिवैयधिकरण्यस्य सार्थकोऽपि
 हेत्वभावे प्रतियोगिवैयधिकरण्यमनर्थकमेव न चैतद्वृ-
 त्तत्ववान् कपिसंयोगादित्यादावतिव्याप्तिवारणाय त-
 दिति वाच्यम् तत्र साध्याभाववति जलादौ कपिसंयो-
 गाभावस्य सत्त्वेऽपि तदवच्छिन्नाभावस्यापि तत्र सत्त्वा-
 त्तद्वृत्तितात्त्विकताभावाप्रतियोगित्वरूपसाध्याभावव्याप-
 कत्वस्य हेत्वभावेऽभावादिति चेन्न । द्वयं विशिष्ट-
 सत्त्वादित्यादावव्याप्तिवारणाय प्रतियोगिवैयधि-
 करण्यस्य व्यापकताशरीरे देयत्वात् । अन्यथा
 द्वयत्वाभाववति गुणादौ विशिष्टसत्त्वाभावत्वाव-
 च्छिन्नाभावस्य सत्तास्वरूपतया तस्य तत्र स-
 त्त्वेन विशिष्टसत्ताभावस्यस्य व्यापकतावच्छेदक-
 त्वविरहादव्याप्तेः । अधुना तु प्रतियोगिवैयधि-
 करणावच्छिन्नाभावस्य व्यापकताशरीरे निवेशनीय-
 तया गुणादौ विशिष्टसत्त्वाभावस्याभावसत्त्वेऽपि ता-
 दृशमावप्रतियोगिनो विशिष्टसत्त्वाभावस्यापि सत्त्वेन
 तद्दोषवारणोऽपि वृत्तत्ववान् कपिसंयोगादित्या-
 दावतिव्याप्तिर्दुर्वारैवेति तद्वारणाय हेत्वभावे प्र-
 तियोगिवैयधिकरण्यशावच्छिन्नत्वविशेषणमवश्यं नि-

वेशनीयमिति ध्येयम् ॥ इदं तु यथाश्रुते । अ-
 न्यथा साध्याभाववन्निष्ठाधिकरणतानिरूपकतावच्छे-
 दकात्तुयोगितानिरूपितप्रतियोगिताया अवच्छेदक-
 त्वाभावस्य तादृशाभावत्वे निवेशनीयतयैव द्रव्यं वि-
 शिष्टसत्त्वादित्यादावव्याप्तिवारणसंभवे व्यापकताश-
 रीरे प्रतियोगिवैयधिकरणस्यमनादेयमिति ध्येयम् ॥
 केचित्तु व्यापकताघटकीभूताभावस्य साध्याभाववद्-
 त्तिर्य्यं यदि येन केनापि संबन्धेन तदा बन्धिमान्
 घूमादित्यादावव्याप्तिः बन्धुभाववति कालादौ का-
 लिकसंबन्धेन घूमाभावाभावस्य सत्त्वात् नापि हे-
 तुतावच्छेदकसंबन्धेन सत्तावान् जातेरित्यादौ स-
 म्भाभाववति सामान्यादौ प्रकृतहेतुतावच्छेदकसंब-
 न्धेन वृत्तित्वाप्रसिद्धेः नापि हेतुतावच्छेदकसंबन्धा-
 न्यहेतुप्रतियोगिकसंबन्धातिरिक्तसंबन्धेन सत्तावान्
 समवायेन प्रमेयादित्यादावव्याप्तेस्तत्र समवाय-
 स्यैव निरुक्तसंबन्धतया साध्याभाववति सामान्यादौ
 तेन संबन्धेन वृत्तेरप्रसिद्धेः एतेन हेतुतावच्छे-
 दकसंबन्धेन वर्तमानहेतुप्रतियोगिकान्यसंबन्धेन
 वृत्तित्वनिवेशान्न कोपि दोष इत्यपि निर-
 स्तम् निरुक्तस्थले स्वरूपसंबन्धस्यापि तथात्वात् सा-
 ध्याभाववति सामान्यादौ तेन संबन्धेन प्रमेयह-
 पहेत्वभावाभावस्य वृत्तेरिति नापि हेतुतावच्छेद-

कश्चिदुपान्यतरसंबन्धेन घटत्वान् प्रमेयत्वादित्यादौ घटानुयोगिकस्वरूपसंबन्धेन हेतुतायामव्याप्तेस्तत्र साध्याभाववत्पटादौ स्वरूपसंबन्धेन हेतोर्वृत्तेः अतो येन केनापि संबन्धेन वृत्तित्वे निवेशिते बन्धिमान्धूमादित्यादावव्याप्तिवारणार्थं व्यापकताशरीरे प्रतियोगिवैयधिकरणस्यावश्यं निवेशनीयत्वात् तन्निवेशे च हेत्वभावे एतद्वत्त्ववान् कपिसंयोगादित्यादावतिव्याप्तिवारणार्थं प्रतियोगिवैयधिकरणयावच्छिन्नत्वस्यावश्यकत्वमिति वदन्ति ॥५॥ निर्धूमत्वग्याप्ये तत्र च येन साध्ये निर्वर्णित्वादावव्याप्तिः तत्र हेत्वाभावस्य बहुलादेः प्रत्येकं यावद्विपक्षावृत्तित्वादिति शिरोमणिः । अथ तत्र निर्धूमत्वग्याप्याभाववति पर्वतमहानसादौ बहुलाभावाभावस्य बन्धिस्वरूपस्य यावद्विपक्षावृत्तित्वेऽपि बन्धुभावभेदस्य यावद्विपक्षवृत्तित्वसंभवान्नाव्याप्तिः न चात्यन्ताभाव एव सकलसाध्याभाववन्निष्ठो निवेश्यः तदनिवेशे धूमवान् बग्हेरित्यादावतिव्याप्तिरयोगोल्लेखे बन्धिभेदसत्त्वादिति वाच्यम् धूमाभाववति बन्धादौ बन्धिभेदासत्त्वेनातिव्याप्तेरनवकाशादिति चेत् । अत्र केचिदाहुः बन्धुभावान्यत्वविशिष्टनिर्धूमत्वग्याप्यवान् बन्धुभावान्यत्वविशिष्टनिर्वन्धित्यादित्यादावव्याप्तिस्तत्र साध्याभाववति बन्धुभावभेदात्मकहेतुभेदस्यासत्त्वात् पर्वतादौ च बन्धात्मकहेत्वभावस्य यावद्विपक्षावृत्तित्वादिति न

च वन्तुभावान्यत्वविशिष्टवन्तुभावाभावो न वन्ति-
 स्वरूपः किं त्वतिरिक्त एवान्यथा वन्तुभावे विशि-
 ष्टाभावबुद्धानुदयप्रसङ्ग इति वाच्यं प्रतियोगितासं-
 योगान्यतरसंबन्धेन वन्तिनैवोपपत्तो अतिरिक्ताभा-
 वानव्युपगमादिति ॥ अत्रेदं चिन्त्यम् । भवतु विशिष्टा-
 भावो वन्तिस्वरूपः तथापि वन्तुभावत्वस्य संयोगेनैव
 वन्तुभावाभावप्रतियोगितावच्छेदकत्वसंभवान्नाभ्या-
 पितः । न च संयोगसंबन्धावच्छिन्नप्रतियोगिताकवन्तु-
 भावभेदात्मकहेतुभेदो नास्त्येव तादृशात्यंताभावप्र-
 तियोगितावच्छेदकं च लाघवादभावत्वमिति तत्रापि
 हेतुतावच्छेदकस्य प्रतियोगितानवच्छेदकत्वादव्याप्ति-
 रिति वाच्यम् विषयतासंबन्धावच्छिन्नप्रतियोगिताक-
 वन्तुभावान्यत्वविशिष्टवन्तुभावाभावस्य साध्याभावव-
 ति सर्वस्त्रिमेव संभवादव्याप्त्यभावात् । एवं च धूमाभा-
 यत्ताप्यवान् वन्तुभावादिष्वत्र हेतुतावच्छेदकविशेषण-
 ताविशेषसंबन्धेन प्रतियोगित्यधिकारणविषयितासं-
 वन्धावच्छिन्नप्रतियोगिताकवन्तुभावाभावस्य यावद्वि-
 पक्षे सत्त्वान्नाभ्याप्तिरिति ॥ अत्र केचित् दृष्टान्ति-
 मकस्य व्यवधिकारणसंबन्धस्य वा प्रतियोगितावच्छे-
 दकत्वानङ्गीकारेण तन्नाभ्याप्तिरित्वभिप्रायेणायं ग्रह
 इति ॥ ७ ॥

आगदीशपञ्चलक्षणाः कालीशङ्करकृता पत्रिका
 समाप्ता ।

अथ जागदीश्याः सिंहन्याघ्रलक्षणयोः

कालीशांकरी प्रारभ्यते ॥

साध्यनिष्ठासमानाधिकरणप्रतियोगित्वानधिक-
रणत्वमित्यस्य साध्यनिष्ठाभावप्रतियोग्याधेयतानि-
रूपकाधिकरणवृत्तित्वानधिकरणत्वमिति पर्यवसि-
तार्थे वन्दिमान् घूमादित्यादौ महानसौयवन्त्यादिनि-
ष्ठाभावप्रतियोग्याधेयतानिरूपकाधिकरणपर्वतादिवृ-
त्तित्वस्य घूमे सत्त्वादव्याप्तिरिति साध्यसामान्यनि-
ष्ठाभावप्रतियोगौत्थेवं वक्तव्यम् सामान्यपदस्य व्याप-
कत्वार्थकत्वासन्निवेशेऽतिगौरवमतः कल्पान्तरमिति
अगदीशेनोक्तम् ॥ ननु साध्यसामान्यनिष्ठाभावेत्या-
दिकल्पे साध्यतावच्छेदकसंबन्धावच्छिन्नाधेयतानि-
वेशस्यावश्यकत्वम् अन्यथा समवायसंबन्धावच्छि-
न्नपर्वतवृत्तित्वाभावमादाय वन्दिमान् घूमादित्या-
दावव्याप्तिः तथा च द्रव्यवान् घूमादित्यादाव-
व्याप्तिः साध्यसामान्यनिष्ठाभावप्रतियोगिसाध्यताव-
च्छेदकसंबन्धावच्छिन्नाधेयत्वाप्रसिद्धेः एवं वन्दिमान्
पर्वतरूपान्यतरत्वात् इत्यादावतिव्याप्तिः तथा हि सा-
ध्यनिष्ठाभावप्रतियोगि यस्याध्यतावच्छेदकसंबन्धाव-
च्छिन्नाधेयत्वं तन्निरूपकज्ञादादौ तादृशान्यतरत्वस्या-

सत्त्वात् । अथ केचित् साध्यसामान्यनिष्ठाभावोयसा-
 ध्यतावच्छेदकसंबन्धावच्छिन्नाधेयत्वसंबन्धावच्छिन्नप्र-
 तियोगिताश्रयनिष्ठपितृत्वस्यगणिकरणात्वमेव
 निष्कृष्टद्वयार्थः तथा च पर्वतादौ वन्निष्ठनिष्ठाभावप्र-
 तियोगित्वाभावान्नाव्याप्तिः अथ यद्यप्येतादृशसंबन्धस्य
 दृष्ट्यनियामकतया तत्संबन्धावच्छिन्नप्रतियोगित्वाप्र-
 सिद्धाऽसंभवापत्तिः तथापि साध्यतावच्छेदकसंबन्धा-
 वच्छिन्नत्वसाध्यनिष्ठत्वोभयाभाववत्त्वस्याधेयतायां नि-
 वेजेन पूर्वोक्तदोषानवकाश इत्याहुः । न च वन्निष्ठ-
 मान्धूमादित्यादौ समवायसंबन्धावच्छिन्नपर्वताधेयत्व-
 स्थापि तथात्वेनाव्याप्यपत्तिरिति वाच्यम् । साध्यता-
 वच्छेदकसंबन्धातिरिक्तसंबन्धावच्छिन्नत्वसाध्यतावच्छे-
 दकसंबन्धावच्छिन्नसाध्यतावच्छेदकावच्छिन्नाधिक-
 रणतावन्निष्ठपितृत्वोभयाभाववदाधेयत्वस्यैव विवक्षि-
 त्वात् न कोऽपि दोषः । न च तथापि समवायेन प्रमे-
 यसाधकसत्त्वादिहेतावव्याप्तिः प्रमेयसामान्यनिष्ठा-
 भावप्रतियोगितादृशाधेयत्वस्याप्रसिद्धेरिति वाच्यम् ।
 सामान्यपदस्य व्यापकत्वार्थकत्वेन साध्यतावच्छेद-
 कसंबन्धप्रतियोग्यसुयोगिकसाध्यतावच्छेदकताघ-
 टकसंबन्धेन साध्यतावच्छेदकस्य व्यापकत्वनिवेशान्न
 दोष इति ध्येयम् ॥ अत्रेदं चिन्तयन् आधेयभेदेनाधेय-
 ताया भिन्नत्वात्तद्वन्निष्ठमान् तद्वन्मादित्यादावव्याप्तिः

तद्वन्निष्ठनिष्ठो योऽभावस्तत्प्रतियोगि यत्तद्धूमाभिप्रा-
 येयत्वं तन्निष्ठपक्षाधिकरणं यत्तद्धूमाधिकरणं तद्धू-
 त्तित्वानधिकरणत्वस्य तद्धूमेऽसत्त्वात् न च यन्निष्ठ-
 पितृत्तित्वसामान्याभावः साध्ये तन्निष्ठपितृत्तित्वान-
 नधिकरणत्वमेव हेतौ व्याप्तिः तथा च वद्भू तद्धूमा-
 धिकरणनिष्ठपितृत्तित्वसामान्याभावो नास्तीति य-
 त्पदेन तद्धूमाधिकरणं धर्तुं न शक्यते किं तु ऋदा-
 दिकमेव तन्निष्ठपितृत्तित्वानधिकरणत्वं तद्धूमे-
 ऽस्तीति वाच्यम् एवं सति धूमवान् वग्हेरित्वादौ
 धूमे ऋदनिष्ठपितृत्तित्वसामान्याभावस्य सत्त्वाद्यत्य-
 देन ऋदं धृत्वा तन्निष्ठपितृत्तित्वानधिकरणत्वस्य
 वग्धौ सत्त्वादतिव्याप्तेः सुवचत्वाव न च यद्वन्निष्ठ-
 पितृत्तित्वभावः साध्ये तत्तन्निष्ठपितृत्तित्वान-
 धिकरणत्वमेव हेतौ विवक्षणीयं तथा च धूमे च-
 योगोलकनिष्ठपितृत्तित्वभावोऽप्यस्ति तन्निष्ठ-
 पितृत्तित्वानधिकरणत्वं च वग्धौ नास्तीति नाति-
 व्याप्तिरिति वाच्यम् एवं सति यदधिकरणानधिक-
 रणं साध्यमिति पूर्वव्याख्यायां धूमवान् वग्हेरित्वा-
 तिव्याप्तिवारणार्थं यद्यत्यदप्रवेशे गौरवमिति दानं
 जगदीशस्य विरुधेऽत यद्यत्यदप्रवेशभ्यावश्यकत्वादित्ति ॥ १ ॥ अथ साध्यनिष्ठाभावप्रतियोग्याधेयता-
 निष्ठपक्षाधिकरणं तृप्तिव्यनधिकरणत्वमिति परि-

ऋते साध्यनिष्ठासामानाधिकरण्यप्रतियोगित्वेत्या-
 दिकल्पे वन्निहमान् धूमादित्यादौ विषमव्याप्त-
 हेतावव्याप्तिः महानसौयवन्धौ पर्वतनिरूपित-
 हस्तिरवाभावो वर्तते तत्प्रतियोगि पर्वतनिरूपित-
 तहस्तिरवम् तन्निरूपकाधिकरणं पर्वतः तन्निरूपित-
 हस्तिरवमेव धूमेऽस्ति न तदनधिकरणत्वमितीति
 जगदीशेनोक्तम् ॥ अत्र आर्द्रेन्धनप्रभववन्निहमान्धूमा-
 दित्यादिसमव्याप्तहेतावप्यव्याप्तिः संभवति महान-
 सौयवन्ध्यात्मकार्द्रेन्धनप्रभववन्धौ वर्तमानो यः पर्व-
 तहस्तिरवाभावस्तत्प्रतियोगि यत्पर्वतहस्तिरवम् तन्निर-
 रूपकाधिरणहस्तिरवस्य पर्वतीयधूमे सत्त्वात् नच श-
 ब्दवान् गगनत्वात् इत्यादिसमव्याप्तहेतौ नाव्याप्तिः
 संभवति शब्दे गगनहस्तिरवाभावविरहात् तथा च स-
 मव्याप्तत्वावच्छेदेनाव्याप्तिर्न संभवतीति विषमव्या-
 प्तानुधावनमिति वार्यं यतो हि सत्ताद्रव्यत्वान्यतरवा-
 न् द्रव्यत्वादित्यत्र विषमव्याप्तावप्यव्याप्तेरसंभवः स-
 त्तायां द्रव्यत्वे वा द्रव्यत्वासामानाधिकरण्यविरहात्
 तथा च विषमव्याप्तत्वावच्छेदनाप्यव्याप्त्यसंगति-
 रिति चेत् । अत्राहुः साध्यनिष्ठाभावेत्यादि परि-
 ष्कारेऽस्त्येव पूर्वोक्तासङ्गतिः वस्तुत इत्यादि नो-
 क्ते साध्यनिष्ठसामानाधिकरण्यसंबन्धावच्छिन्ना-
 भावेत्यादिकल्पे आर्द्रेन्धनप्रभववन्निहमान् धूमादित्या-

दिसमव्याप्तौ काष्ठादे' धनप्रभववन्धौ सामानाधिक-
रण्यसंबन्धावच्छिन्नप्रतियोगिताकधूमसामान्याभावो
नास्तीति नाध्याप्तिः वन्धिमान् धूमादित्यत्र विषम-
व्याप्ते यत्र साध्ये हेतु व्यभिचारस्तदधिकर-
णावच्छेदेन सामानाधिकरण्यसंबन्धावच्छिन्नप्रति-
योगिताकहेतुसामान्याभावसत्त्वात् धुमव्याप्तिः
समव्याप्ते साध्ये हेतुव्याभिचार एव नास्ति कुत-
स्तदवच्छेदेन साध्ये सामानाधिकरण्यसंबन्धावच्छि-
न्नप्रतियोगिताकहेतुसामान्याभावसत्त्वमिति । तद-
युक्तम् । तथा सति वन्धिनिष्ठस्य सामानाधिकरण्यसं-
बन्धेन तत्तद्भूमाभावस्य प्रतियोगित्वाधिकरण्यत्वस्य त-
त्तद्भूमे सत्त्वात् पाद्रे' धनप्रभववन्धिमान् धूमादित्यादा-
वव्याप्तेर्दुर्वारत्वात् । तादृशसंबन्धावच्छिन्नप्रतियोगिता-
काभावप्रतियोगितानवच्छेदकहेतुतावच्छेदकवत्त्व-
मिति विषयव्याप्त्यवधारणेऽपि धूमवान् वन्धेरि-
त्यादावतिव्याख्यापन्तिः ॥ वस्तुतो विषमव्याप्तत्वं अधि-
करणद्वयवृत्तिसाध्यतावच्छेदकत्वमिति नानुपपत्ति-
रिति धेयम् ॥ केचित्तु स्वासमानाधिकरण्यसाध्यकहे-
तोरेव विषमव्याप्तपदेन विवक्षिततया पाद्रे' धनप्र-
भववन्धिमान् धूमादित्यादौ विषमव्याप्तत्वं न तु श-
ब्दान् गगनत्वात् सत्ताद्रव्यत्वान्यतरवान् द्रव्यत्वा-
दित्यादावित्याहुः ॥ २ ॥ साध्यनिष्ठाधेयत्वानिह्यपका-

धिकरणवृत्तित्वानधिकरणत्वमित्यत्र साध्यनिष्ठाधेय-
 त्वं साध्यतावच्छेदकसंबन्धावच्छिन्नं बोध्यं अन्यथा
 समवायेन रूपवान् महाकालत्वादित्यादौ व्यभिचा-
 रिष्यतिव्याप्तिरिति जगद्गोशः ॥ यद्यपि कालिकसंब-
 न्धावच्छिन्नरूपनिष्ठाधेयतानिरूपकाधिकरणत्वस्यैव
 महाप्रलये सत्त्वात् संबन्धसामान्येन रूपनिष्ठाधेय-
 त्वानिरूपकाधिकरणत्वं न महाप्रलये किं तु गग-
 न एव तन्निरूपितवृत्तित्वानधिकरणत्वं च कालत्व-
 हेतावपि तथा च तत्रैवातिव्याप्तिसंभवे महाकालत्व-
 पर्यन्तानुधावनं व्यर्थम् तथापि यादृशव्यभिचारिमात्र
 एवाधेयतायां साध्यतावच्छेदकसंबन्धानिवेगेऽतिव्या-
 प्तिस्तादृशहेतुः महाकालत्वमेव न तु केवलं कालत्व-
 म् । तथा हि । अन्यरूपवान् कालत्वादित्यादौ अन्य-
 भावानधिकरणमहाप्रलये कालिकसंबन्धावच्छिन्ना
 या अन्यरूपादिनिष्ठाधेयता तदनिरूपकाधिकरण-
 त्वस्य सत्त्वात् तादृशप्रलयनिरूपितवृत्तित्वस्य का-
 लत्वे सत्त्वात् महाकालत्वानुधावनम् । तथा च
 महाकाले वृत्तिमग्न्यावस्यैव कालिकसंबन्धेन वृत्ति-
 त्वात् न कालिकसंबन्धावच्छिन्नकिञ्चिन्निष्ठाधेयताया
 अनिरूपकाधिकरणत्वं महाकालेऽस्तीति । न च त-
 थापि कालिकसंबन्धेन यत्र वाच्यत्वस्य साध्यता ज-
 न्यत्वं हेतुः तत्राधेयतायां साध्यतावच्छेदकसंब-

न्भावच्छिन्नत्वानिवेशेऽव्याप्तिरेव भवति खंडोपसं-
 वन्नावच्छिन्नवाच्यत्वनिष्ठाधेयतानिरूपकाधिकरण-
 त्वस्य सर्वत्र सत्त्वात् संबन्धसामान्यावच्छिन्नवाच्य-
 त्वनिष्ठाधेयत्वानिरूपकत्वस्याप्रसिद्धेः एवं महाका-
 लान्यत्वस्य यत्र स्वरूपसंबन्धेन साध्यता समवायिन-
 घटत्वं हेतुस्तत्र कालिकसंबन्धेन महाकालान्य-
 त्वस्य महाकाले सत्त्वात् स्वरूपसंबन्धेन महाका-
 लागत्यत्वस्य महाकालातिरिक्ते सत्त्वात् संबन्धसामा-
 न्यावच्छिन्नमहाकालान्यत्वनिष्ठाधेयत्वानिरूपकाधि-
 करणत्वाप्रसिद्धेस्तथाप्यव्याप्तिसंभवेऽतिव्याप्तिपर्यन्ता-
 सुधावनं जगदीशेन कथं कृतमिति वाच्यम् जगदी-
 शेन हि यत्किंचित्संबन्धावच्छिन्नसाध्यनिष्ठाधेयत्वा-
 निरूपकाधिकरणवृत्तित्वानधिकरणत्वं लक्षणं सं-
 भवतीति निश्चितम् । तदा कालिकसंबन्धेन वा-
 च्यत्वसाध्यकजन्यत्वहेतौ कालिकसंबन्धावच्छिन्न-
 वाच्यत्वनिष्ठाधेयत्वानिरूपकाधिकरणवृत्तित्वानधि-
 करणत्वस्य सत्त्वात् स्वरूपसंबन्धेन महाकालान्यत्व-
 साध्यकघटत्वहेतौ च स्वरूपसंबन्धावच्छिन्नमहाका-
 लान्यत्वनिष्ठाधेयत्वानिरूपकाधिकरणवृत्तित्वानधि-
 करणत्वस्य महाकालत्वे सत्त्वात् न तन्नोभयत्रा-
 व्याप्तिः । रूपवान् महाकालत्वात् इत्यत्रातिव्याप्तिस्तु
 प्रसज्येतैव अत आधेयतायां यत्किंचित्संबन्धावच्छि-

न्नस्वमनिवेश्य विशेषतः साध्यतावच्छेदकसंबन्धाव-
 च्छिन्नत्वस्य निवेशनमपि सफलमिति ॥ ३ ॥ साध्य-
 निष्ठाधेयत्वानिरूपकाधिकरणत्वव्यापकाभावप्रतियो-
 ग्यधिकरणतासामान्यकत्वमिति निष्कर्षः ॥ अथाप-
 स्वरूपसंबन्धेन साध्यनिष्ठाधेयत्वानिरूपकत्ववद्व्य-
 धिकरणत्वं तद्व्यापकत्वं वा तादृशानिरूपकत्वव्या-
 पकत्वं वा सामानाधिकरण्यसंबन्धेन तादृ-
 शानिरूपकत्वविशिष्टं यदधिकरणत्वं तद्व्यापक-
 त्वं वा हेत्वाधिकरणत्वाभावे निवेश्यते नाद्यः
 धूमादावव्याप्तेः साध्याधिकरणताभिन्नाधिकरण-
 तामात्रस्यैव साध्यनिष्ठाधेयत्वानिरूपकत्वसत्त्वात्
 तादृशानिरूपकाधिकरणत्वव्यापकत्वस्य हेत्वधिक-
 रणत्वाभावेऽप्रसिद्धेः परकल्पद्वयमपि न साधु व-
 ग्निहमान् वस्तुधिकरणतात्वाद्बन्धाधिकरणत्वपर्य-
 तान्वतरत्वादेत्यादावतिव्याप्तेः वस्तुधिकरणतात्म-
 पर्यतस्य साध्यनिष्ठाधेयत्वानिरूपकत्वस्य सत्त्वा-
 त्(?) इति चेन्न साध्यनिष्ठाधेयत्वाभावव्यापकाभा-
 वप्रतियोग्यधिकरणतासामान्यकत्वस्य निष्कर्षार्थस्य
 विवक्षितत्वात् तादृशाधेयत्वाभावस्य स्वनिरूपकत्व-
 स्वनिरूपकाधिकरणत्वोभयसंबन्धावच्छिन्नप्रतियोगि-
 ताको बोधः इति न कोपि दोष इति(?) ॥ ४ ॥ साध्य-
 निष्ठाधेयत्वानिरूपकाधिकरणत्वव्यापकाभावप्रतियो-

म्यधिकरणतासामान्यकत्वमिति निष्कृष्टकल्पोपरि
 न चात्र हेतुतावच्छेदकसंबन्धेन यत्तर्मावच्छिन्नाभाव-
 त्वेन तादृशाधिकरणताव्यापकत्वमित्यस्यैव सम्यक्त्वे
 अधिकरणत्वाभावपर्यंतप्रवेशोऽनर्थ इति वाच्यम् दृश्य-
 नियामकसंबन्धेन हेतावतिप्रसङ्गात् तादृशसंबन्धा-
 वच्छिन्नप्रतियोगित्वाप्रसिद्धेः अस्माकं तु तादृशसंब-
 धेन यत्तेतुसंबन्धित्वं तस्य स्वरूपसंबन्धावच्छिन्ना-
 भावमादाय लक्षणसमन्वयसंभवादिति जगदौशः ॥
 अत्रेयमाशङ्का हेतुतावच्छेदकसंबन्धावच्छिन्नयत्तर्मा-
 वच्छिन्नाभावत्वेन व्यापकतानिवेशे साधरनिष्ठाधेय-
 त्वानिरूपकाधिकरणवृत्त्यभावप्रतियोगितानवच्छेदकं
 हेतुतावच्छेदकसंबन्धावच्छिन्नयत्तर्मावच्छिन्नाभा-
 वत्वं तत्तर्मावच्छेदकं व्याप्तिरिति पर्यवस्यति तत्र साधर-
 निष्ठाधेयत्वानिरूपकाधिकरणवृत्तित्वमवश्यं हेतुताव-
 च्छेदकसंबन्धेन वक्तव्यम् अन्यथा वन्निहमान् घूमा-
 दित्यादौ साधरनिष्ठाधेयत्वानिरूपकाधिकरणीभूतो
 यो घूमावयवस्तत्र घूमाभावाभावस्य समवायेन व-
 र्तमानत्वात्तत्प्रतियोगितावच्छेदकं घूमाभावत्व-
 मित्यव्याप्तेः एवं च सप्तावान् जातेरित्यादौ साधर-
 निष्ठाधेयत्वानिरूपकाधिकरणे सामान्यादौ हेतुता-
 वच्छेदकसंबन्धेन वृत्तित्वाप्रसिद्धाऽव्याप्तिः एवं च
 यादृशस्यलेऽव्याप्त्या पूर्वोक्तलक्षणं परित्यज्य एतादृ-

शलक्षणं कृतं तादृशस्यैव एवावशाप्तिः सम्भवतीति
 तासुपेक्ष्य कथं चैतत्त्ववान् तद्वनादित्यादिस्यत्वांत-
 रास्तुधावनं कृतम् एवं द्रव्यं विशिष्टसत्त्वादित्यत्र सा-
 धानिष्ठावेयत्वानिरूपकाधिकरणे गुणे सत्तास्वरूप-
 विशिष्टसत्ताभावाभावो वर्तते तत्प्रतियोगितावच्छे-
 दकं विशिष्टसत्त्वाभावत्वमिति तत्राप्यव्याप्तिपरि-
 हार एतादृशविवक्षायां न संभवतीति चेत् । अत्राहुः
 साधानिष्ठावेयत्वानिरूपकाधिकरणत्वव्यापकताव-
 च्छेदकत्वमत्र साधानिष्ठावेयत्वानिरूपकाधिकरण्यो-
 भूतयत्किंचिद्व्यक्तिव्यधिकरणतानवच्छेदकं यत्तद्वि-
 न्तत्वरूपं निवेशनीयम् अत्र यत्किंचिद्व्यक्तिव्यधिकर-
 णता हेतुमत्ताग्रहविरोधिताषट्कसंबन्धावच्छिन्ना
 तथा च वन्निहमान् घूमादित्यत्र च घूमावयवनिष्ठा या
 स्वरूपसंबन्धावच्छिन्नाधिकरणता तदनवच्छेदक-
 षट्दिभिन्नत्वस्यैव संयोगसंबन्धावच्छिन्नप्रतियो-
 गिताकघूमाभावत्वे सत्त्वात् लक्षणसमन्वयः एवं
 द्रव्यं विशिष्टसत्त्वादित्यादौ द्रव्यत्वनिष्ठावेयत्वा-
 निरूपकाधिकरणो यो गुणः तद्वृत्तिर्या स्वरूप-
 पसंबन्धरूपहेतुमत्ताग्रहविरोधिताषट्कसंबन्धावच्छि-
 न्नाधिकरणता तदवच्छेदकत्वस्यैव विशिष्टस-
 त्ताभावत्वे सत्त्वात् निरुक्तव्यापकतावच्छेदक-
 त्वमक्षतमेव घूमवान् वन्हेरित्यत्र घूमनिष्ठावेय-

त्वानिरूपकाधिकरणं यद्योगोल्लङ्घं तन्निष्ठा या
 स्वरूपसंवन्धरूपहेतुमत्ताग्रहविरोधिताघटकसंवन्धा-
 वच्छिन्नाधिकरण्याता तदनवच्छेदकत्वस्य वन्ध-
 भावत्वे सत्त्वान्न साध्यनिष्ठाधेयत्वानिरूपकाधिकर-
 णीभूतयत्किंचिद्व्यक्तिवृत्त्यधिकरणतानवच्छेदकभि-
 न्नत्वमस्तीति नातिप्रसङ्गः यत्किंचित्पदमपि अति-
 व्याप्तिवारणार्थमेव अन्यथात्र हृदनिष्ठाधिकरण्याता-
 वच्छेदकत्वस्यैव वन्धभावे सत्त्वात् वन्धभावावस्थस्य
 व्यापकतावच्छेदकत्वापत्तेरिति ॥ अत्रेदं चिन्त्यते
 द्वयगुणान्यतरत्ववान् कर्मत्वाभावादित्यत्र व्यभिचा-
 रिण्यतिव्याप्तिः तथा हि साध्यनिष्ठाधेयत्वानिरू-
 पकाधिकरणपदेन जात्यादिकं धर्तुं न शक्यते तन्नि-
 ष्टस्यसमवायरूपहेतुमत्ताग्रहविरोधिताघटकसंवन्धा-
 वच्छिन्नाधिकरणत्वस्याप्रमिमेः यदि कर्म प्रियते तदा
 समवायरूपहेतुमत्ताग्रहविरोधिताघटकसंवन्धावच्छि-
 न्नाधिकरण्यातावच्छेदकत्वस्यैव कर्मत्वाभावाभाव-
 त्वरूपहेत्वभावाभावत्वे सत्त्वान्निरुक्तव्यापकताव-
 च्छेदकत्वस्यासत्त्वात् एतेन तादृशाधिकरणता-
 व्यापकत्वं न तद्वन्निष्ठात्यन्ताभावाप्रतियोगित्वं किं
 तु तादृशाधिकरणविशिष्टान्यत्वम् वैशिष्ट्यं च सन्नि-
 ष्ठावच्छेदकताकप्रतियोगिताकमेदवस्त्वसंवन्धेन अ-
 वच्छेदकता च निरवच्छिन्नाधेयतासंवन्धेन आधेयता

च हेतुमत्ताग्रहविरोधिताघटकसंबन्धेन एव सति
 सत्तावान् द्रव्यत्वादित्यादौ नाव्याप्तिसंभव इति नि-
 रस्तम् द्रव्यगुणान्यतरत्वदान् कर्मत्वाभावादित्यादा-
 वतिव्याप्तेः तथा हि तादृशाधेयत्वानिरूपका-
 धिकरणपदेन जात्यादेर्धारणं न संभवति तन्नि-
 ष्टहेतुमत्ताग्रहविरोधिताघटकसंबन्धावच्छिन्नधेय-
 त्वाप्रसिद्धेः किं तु तादृशाधिकरणपदेन कर्मण एव
 ग्रहणं तद्विशिष्टान्यत्वस्य हेत्वभावे सत्त्वादिति न
 च प्रतियोगिवैयधिकरण्यघटितव्यापकताया निवे-
 श्यत्वात् व्यापकत्वघटकतद्गुणित्वांशे संबन्धनि-
 वेशस्य वैकल्यात् तन्निवेश इति वाच्यम् अन्याप्यह-
 तिसाध्यकव्यभिचारिण्यातिप्रसङ्गात्(?) यदि च सा-
 ध्यनिष्ठाधेयत्वानिरूपकाधिकरण्यौभूतयत्किंचिद्व्यक्ति-
 निष्ठाधिकरणतासामान्ये हेतुतावच्छेदकसंबन्धाव-
 च्छिन्नयद्वर्मावच्छिन्नप्रतियोगिताकाभावत्वाव-
 च्छिन्नत्वहेतुमत्ताग्रहविरोधिताघटकसंबन्धावच्छि-
 न्नत्वोभयाभावः तद्वर्मभिन्नहेतुतावच्छेदकवत्त्वमे-
 व व्याप्तिः तथा च घूमवान् वन्हेरित्यादावयो-
 गोलकनिष्ठाधिकरणतासामान्ये एव विशेषणता
 विशेषसंबन्धावच्छिन्नत्ववन्धभावत्वावच्छिन्नत्वो-
 भयाभावसत्त्वाद्यद्वर्मपदेन वन्निहत्वं धर्तुं शक्यते त-
 द्दर्मभिन्नो न हेतुतावच्छेदकः वन्निहमान् घूमादि-

स्वप्न तु साध्यनिष्ठाधेयत्वानिरूपकाधिकरणतायां धू-
 माभावत्वावच्छिन्नत्वविशेषणताविशेषरूपहेतुमत्ता-
 यद्विरोधिताघटकसंबन्धावच्छिन्नत्वयोरेव सत्त्वात्
 यत्तर्मपदेन धूमत्वं वर्तुं न शक्यते अधिकरणतात्वं
 तु निरवच्छिन्नं याज्ञं तेन धूमवान् वन्हेरित्यत्र
 संबन्धेन वन्हेरब्धाप्यवृत्तित्वात् अयोगोक्तक-
 निष्ठाधिकरणतायां वन्धमावत्त्वावच्छिन्नत्व-
 विशेषणताविशेषसंबन्धावच्छिन्नत्वयोः सत्त्वेऽपि
 अयोगोक्तकनिष्ठनिरवच्छिन्नाधिकरणतायां तादृ-
 शीमधाभावसत्त्वान्नातिष्ठ्याप्तिरित्युच्यते तदा-
 ऽस्य सामान्यपदघटितत्वेन यत्तर्मावच्छिन्नाधिकर-
 णत्वाभावेन साध्यनिष्ठाधेयत्वानिरूपकाधिकरण-
 त्वापेक्षया गुरुत्वेनानुत्थितैः ॥ वस्तुतः साध्यनिष्ठाधे-
 यत्वानिरूपकाधिकरणनिरूपितवृत्तितायां हेतुताव-
 ष्छेदकसंबन्धावच्छिन्नत्वं न देयम् । किं तु वन्हिमा
 न् धूमादित्वादावव्याप्तिवारणाय हेतुनिष्ठत्वहेतुता-
 वच्छेदकसंबन्धावच्छिन्नत्व एतदुभयाभावस्य निवेद्य-
 त्वात् न संबन्धान्तरावच्छिन्नवृत्तित्वमादाय वन्हि-
 मान्धूमादित्वादावव्याप्तिः । सत्तावान् द्रव्यत्वादि-
 त्यादौ समवायसंबन्धावच्छिन्नतादृशवृत्तित्वाप्रसि-
 द्धावपि स्वरूपसंबन्धावच्छिन्नवृत्तित्वस्य तादृशत्वान्न
 दोषः । यद्यपि सत्तावान् समवायेन प्रमेयादित्वादौ

साध्यानिष्ठाधेयत्वातिरूपकाधिकरणमामान्यादिनि-
 रूपितनिरुद्धोभयाभाववद्वृत्तित्वाप्रसिद्धिः । तथापि चे-
 त्त्वभावाभावतयावच्छिन्नत्वहेतुतावच्छेदकसंबन्धा-
 वच्छिन्नत्वएतदुभयाभावस्य विवक्षितत्वात् सामा-
 न्यादिनिरूपितवाच्यत्वस्यावच्छिन्नवृत्तित्वायाः प्र-
 मिहत्वात् न कोपि दोषः ॥ परे तु साध्यानिष्ठाधेयत्वा-
 निरूपकाधिकरणनिष्ठाधिकरणतानिरूपकतावच्छेद-
 कीभूतानुयोगितानिरूपितप्रतियोगितानवच्छेदकं
 बहुमीवच्छिन्नाभावत्वं तद्वर्त्मवत्त्वस्य विवक्षितत्वात्
 अधिकरणता न संबन्धविशेषेण निवेशनीया
 संयोगसंबन्धावच्छिन्नप्रतियोगिताकधूमाभावस्य सं-
 योगातिरिक्तसंबन्धेन अधिकरणतानिरूपकतानव-
 च्छेदकत्वात् वन्निहमान्वमादित्यादावव्याप्तेरभावा-
 त् एकसंबन्धावच्छिन्नप्रतियोगिताकाभावाभावत्व-
 स्थान्यासंबन्धावच्छिन्नाधिकरणतावच्छेदकत्वास्वी-
 कारात् अत एव कपालस्य समवायेन घट-
 त्वावच्छिन्नवत्त्वेपि संयोगसंबन्धावच्छिन्नघटाभावा-
 भावत्वावच्छिन्नवत्त्वाप्रसिद्धौ च तादृशेण प्रमात्वा-
 संभवात् संयोगादिसंबन्धेनैव तादृशघटाभावाभा-
 वत्वाच्छिन्नाधिकरणतायाः पारमार्थिकत्वात् इति
 केवलान्वयिग्रन्थे जगदीशेन समाहृतमिति ।
 तद्विस्तृतम् ॥ ५ ॥ साध्यानिष्ठाधेयत्वातिरूपकाधि-

करणवृत्तित्वमित्यत्र सत्तावान् द्रव्यत्वं दित्यादौ ता-
 दृशाधिकरणनिरूपितहेतुतावच्छेदकसंबन्धावच्छिन्ना-
 ध्वत्वाप्रसिद्धाऽव्याप्तिरतो निष्कृष्टकल्प उक्तः । न-
 न्वत्र हेतुतावच्छेदकसंबन्धान्यहेतुनिरूपितसंबन्धा-
 न्यसंबन्धेन तादृशाधिकरणवृत्तित्वं विवक्षणीयं तथा
 सति सत्तावान् द्रव्यत्वादित्यादौ तादृशसंबन्धः सं-
 रूप एव तेन संबन्धेन तादृशवृत्तित्वं वाच्यत्वादौ
 प्रसिद्धम् तद्वद्भेदस्य हेतौ सत्त्वान्नाव्याप्तिसंभाव-
 नापीति केचित् पूर्वपक्षंति । तन्न । सत्तादौ साध्ये
 समवायिन प्रमयत्वे हेतावव्याप्तेः । हेतुतावच्छेद-
 कसंबन्धान्यहेतुनिरूपितसंबन्धान्यसंबन्धः केवलस-
 मवाय एव । तेन संबन्धेन संतःनिष्ठाधेयत्वानिरूप-
 णकाधिकरणं यत्सामान्यादि तन्निरूपितवृत्तिचा-
 प्रसिद्धेः । हेतुतावच्छेदकसंबन्धान्यहेतुतावच्छेदकसं-
 बन्धप्रतियोगिकसंबन्धान्यसंबन्धेन वृत्तित्वोक्तौ स-
 त्तावान् प्रमेयादित्यादौ तादृशसंबन्धः स्वरूप एव
 तेन संबन्धेन साध्यनिष्ठाधेयत्वानिरूपकाधिकरणसा-
 मान्यादिवृत्तित्वस्य प्रमेये सत्त्वादिति ध्येयम् ॥६॥ अ-
 माधिकरणत्वांशस्यानतिप्रयोजनकतया इत्यादि-
 व्याख्यानं दीधितिकृता कृतम् । यथाच तद्वत्तात्तुक्तौ
 यत्तर्मावच्छिन्नाभावः तादृशाधिकरणत्वव्यापकः त-
 दित्यमित्यर्थः अत्र यत्तर्मावच्छिन्नाभावो हेतुतावच्छेद-

कसंबन्धेनैव वाच्यः अन्यथा धूमवान् वन्हिरित्यादौ
 स्वरूपादिसंबन्धेन वन्हित्वावच्छिन्नाभावस्यापि ता-
 दृशाधिकरणत्वव्यापकत्वादतिव्याप्तिः वृत्त्यनियाम-
 कसंबन्धेन हेतुतायां तत्संबन्धावच्छिन्नप्रतियोगि-
 त्वाप्रसिद्धाऽव्याप्तिः वन्हृगादौ साध्ये संयोगेन रू-
 पादिहेतौ तादृशसंबन्धावच्छिन्नरूपाभावस्य केवला-
 ग्वधिष्ठया ऽतिव्याप्तिः चरमधिकरणत्वाशस्योपदाने
 च हेतुतावच्छेदकसंबन्धावच्छिन्नयहर्मावच्छिन्नसंब-
 न्धित्वस्य स्वरूपसंबन्धावच्छिन्नाभावस्य लक्षणघटक-
 तथा नाव्याप्तिः संयोगसंबन्धावच्छिन्नरूपत्वावच्छिन्न-
 संबन्धित्वाप्रसिद्धा नातिव्याप्तिश्चेति चेन्न । हेतुताव-
 च्छेदकसंबन्धावच्छिन्नयहर्मावच्छिन्नावच्छेदकताक-
 प्रतियोगिता कमेदस्तादृशाद्येयत्वानिरूपकाधिकरण-
 त्वं व्यापकस्तहर्मावच्छिन्नमित्यर्थं करणोऽधिकरणत्वाशस्य-
 नतिप्रयोजनकत्वात् वृत्त्यनियामकसंबन्धेन हेतुतायां
 तत्संबन्धावच्छिन्नावच्छेदकत्वस्योक्तारान्नाव्याप्तिः सं-
 योगादिसंबन्धेन रूपसंबन्धप्रसिद्धा तत्संबन्धावच्छि-
 न्नरूपनिष्ठावच्छेदकत्वस्यासौकत्वात् नातिव्याप्तिरि-
 ति गूढाभिप्रायः ॥७॥ साध्यनधिकरणानधिकरणत्व-
 मति लक्षणस्य साध्यं यदधिकरणानधिकरणं तत्त्वा-
 भाव इत्यर्थं इतिदौधितिः । ननु निरुक्तमूलेन तादृशा-
 र्थावोधनात् दौधितिग्रन्थासंगतिरिति चेन्न । अ-

धिकरणमन्तधिकरणं यस्येति समासेन तादृशार्थस्य
 लभ्यत्वात् । तथा हि । व्यासार्थो यन्निरूपिताधिकरण-
 त्वावच्छिन्नप्रतियोगिताकभेदवदधिकरणम् । समा-
 सार्थस्तु अधिकरणनिष्ठभेदप्रतियोगितावच्छेदकाधि-
 करणतानिरूपकं साध्यम् । अधिकरणमनधिकरणं
 यस्येति साध्याधिकरणनधिकरणम् । अत्र व्यासार्थस्तु
 यन्निरूपिताधिकरणनिष्ठभेदप्रतियोगितावच्छेदका-
 धिकरणतानिरूपकं साध्यमिति । समासार्थस्तु साध्य-
 निरूपिताधिकरणत्वावच्छिन्नप्रतियोगिताकभेदाश्र-
 यीभूताधिकरणवृत्तित्वस्याभाव इति भावप्रत्ययात्ता-
 दृशवृत्तित्वलाभः । ततो न साध्याधिकरणानधिकर-
 णमिति नञ्स्तत्पुरुषः नञ्च साध्यपदोत्तरनिपात-
 स्व भङ्गचारेण लिखितत्वात् इति प्रथमलक्षण-
 प्राप्तिः । साध्यस्यानधिकरणं साध्यवद्विन्नमिति
 यावत् तादृशाधिकरणं साधेयतानिरूपकं यस्य ततो
 भावप्रत्ययात् साध्यानधिकरणवृत्तित्वलाभः ततो
 नञ्समासः नञ्साध्यानधिकरणपदोपात्तः इति द्वि-
 तीयार्थस्यप्राप्तिः ॥८॥ तदुभयमपौत्वादौ साध्येत्यादेः
 साध्यं यदधिकरणानधिकरणं तत्वाभाव इति दी-
 धितिः । अत्र जागदीशः साध्यानधिकरणोत्पादौ नञ्
 व्यत्ययेन चरमाधिकरत्वेन सङ्गान्वयलाभात्ताभ इ-
 त्याह । ननु साध्यानधिकरणानधिकरणत्वशब्देन सा-

ध्वं यदधिकरणानधिकरणं तत्त्वाभावस्याबोधनादस-
 द्भितिरिति 'चित्रव्यमते' बहुव्रीहिस्यलेविग्रहवाक्येन
 यादृशार्थः प्रत्याख्यते तत्पदार्थवैपरीत्येनान्वयावगा-
 हिबोधः समासेन ज्ञयते इति व्युत्पत्तेरधिकरणमन-
 धिकरणं चाधेयतानिरूपकं यस्य साध्यस्येति प्रथमं
 बहुव्रीहिः ततोधिकरणानधिकरणं यस्य इति तद्-
 स्तरं भावप्रत्ययाच्च नञ्त्तत्पुरुषः नञः साध्यपदोत्तरं
 निपातः भट्टाचार्येण नञः साध्यनिपातस्य चापि न-
 येन व्यत्ययविरोधात् तत्प्रथमबहुव्रीहिस्येन य-
 त्पदार्थे साध्यनिष्ठधेयत्वनिरूपकत्वावच्छिन्नप्रति-
 योगिताकभेदवदधिकरणमिति बोधः समासेन तु च-
 धिकरणनिष्ठाभावप्रतियोगितावच्छेदकौभूतनिरूप-
 कताकाधेयतावत्साध्यमिति बोधी ज्ञयते द्विती-
 यबहुव्रीहिस्येन तु यत्पदात्तरणार्थस्य दृष्टि-
 तानिरूपकत्वस्याधिकरणाशेषगाहिनोक्तप्रकार एव
 बोधः द्वितीयबहुव्रीहिणा तु पुनस्तत्पदार्थे नञ-
 व्यत्ययेन साध्यनिष्ठाधेयत्वनिरूपकत्वावच्छिन्नप्र-
 तियोगिताकभेदवदधिकरणनिरूपितत्वं यत्पदा-
 र्थे बोध्यते भावप्रत्ययेन तादृशदृष्टित्वमात्रं नञ्-
 तत्पुरुषेण तदभाव इति रीत्या धरमाधिकरणा-
 शेषनिर्मूलकस्य साध्यनिष्ठाधेयत्वानिरूपकाधिकरण-
 दृष्टित्वाभावद्वयस्य प्रथमस्य चार्थस्यावगतेः । द्विती-

यस्य लक्षणार्थावगतिस्तु एवं रौत्वा । साध्यस्यानधिकरणं
 साध्यानधिकरणं साध्यवद्विन्नमिति यावत् तदेवा-
 धिकरणमाधेयतानिरूपकं यस्येति वाक्येन यन्निष्ठा-
 धेयतानिरूपकं साध्यवद्विन्नमिति बोधः समासेन तु
 साध्यवद्विन्ननिरूपितवृत्तित्वं यस्य दार्ढ्यं बोध्यते एति
 प्राप्तां समाधानम् ॥ ६ ॥ अतोत्पत्तिकालावच्छेदेन घटे
 पृथिवीत्वेन रूपवद्वृत्तित्वं इति प्रतीत्या पृथिवी-
 त्वादौ रूपवद्वृत्तित्वाभावाभ्युपगमे हेत्वधिकरणनि-
 ष्ठावच्छेदकत्वं निरवच्छिन्नं यावत् तेन रूपवान् पृ-
 थिवीत्वादित्यादौ नाव्याप्तिः तत्र घटनिष्ठावच्छेद-
 कत्वस्योत्पत्तिकालेनावच्छेदादिति ध्येयमिति जग-
 दीशः ॥ अत्र केचिदाक्षिपन्ति हेतुतावच्छेदकसं-
 बन्धावच्छिन्नहेत्वधिकरणावच्छेदसाध्योपलक्षितवृत्ति-
 त्वाभावस्यैव लक्षणे निवेश्यत्वं अन्यथा बन्धि-
 प्रागभावे बन्धिविशिष्टनिरूपितवृत्तित्वाभावस्य स-
 म्वात् बन्धिमान् बन्धिप्रागभावादित्यादावव्याप्ति-
 रस्यात् तथा च साध्यविशिष्टनिरूपितवृत्तित्वाभाव-
 सत्त्वे ऽपि साध्योपलक्षितनिरूपितवृत्तित्वाभावविर-
 हेण बन्धिमान् बन्धिप्रागभावादित्यादावव्याप्तिवि-
 रहात् कथं हेत्वधिकरणनिष्ठावच्छेदकतायां निर-
 वच्छिन्नत्वं निवेशितमिति । तन्न । साध्योपलक्षित-
 निरूपितवृत्तित्वाभावस्य निवेशेऽपि बन्धिमान् ब-

(१०)

निष्प्रागभावादित्यादावव्याप्तिवारणार्थं इत्यधिकर-
णमिष्टावच्छेदकतायां निरवच्छिन्नत्वं देयम् । अन्यथा
वस्तुधिकरणकालावच्छेदेन वस्तुपक्षचित्तरूपित-
वृत्तित्वाभावसत्त्वादव्याप्तिरिति श्रयेयम् ॥ १० ॥

इति आगदौशील्यसिंहव्याघ्रक्षेत्रविवरण-
टिप्पणी कालौशाक्षरी समाप्ता ॥